
Rashtrodbodhanam

राष्ट्रद्वोधनम्

Document Information



Text title : Rashtrodbodhanam

File name : rAShTrod bodhanam.itx

Category : misc, sanskritgeet

Location : doc_z_misc_general

Author : Kapiladeva Dwivedi

Proofread by : Mandar Mali

Translated by : Mandar Mali

Description/comments : Rashtragitanjali, Kapiladeva Dwivedi (Ed.)

Acknowledge-Permission: Kapiladeva Dwivedi, Vishvabharati Anusandhan Parishad, Varanasi

Latest update : May 1, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



राष्ट्रोद्धोधनम्



(उपजातिवृत्तम्)

प्रवर्तितं साधु प्रशासनेन

यद् योजनाऽऽयोजनमत्र हृद्यम् ।

सर्वस्य साहाय्यमपेक्षते तद्

हृदा प्रयोज्य सुख शान्ति-हेतोः ॥

राष्ट्रस्य वृद्ध्यै जनता-समृद्ध्यैः

प्रवर्तितं योजन-सूक्ष्म-जालम् ।

देशः श्रिया श्लिष्यतु येन सद्यो

दीनार्त-लोकोद्धृति-रक्षणं स्यात् ॥

उद्योगमास्थाय विकास कार्ये

औद्योगिके वा कृषि-कार्य-जाते ।

तन्नाश्रिते यत्न-समाश्रिते च

सर्वात्मना साधु प्रयत्यमेव ॥

देशस्य रक्षामधिश्रित्य सद्य

स्याज्जागरूकत्वमजस्रमेव ।

विरोधि शक्तेर्दलनेन नित्यं

स्वपौरुषस्याभिनवा विवृद्धिः ॥

बलं निधीयेत विकास-कार्ये

समाज-कल्याण-परम्परासु ।

स्यादेकता सौख्यकरी जनेषु

विभेदलेशो न भुवः स्पृशेच्च ॥

भाषाश्रितं प्रान्त-समुत्थितो वा

धर्माश्रयो जाति विवर्ग-निष्ठः ।

यः कोऽपि भेदो न स वृद्धिमेयात्

सर्वे वयं भारत-भू-सुपुत्राः ॥

राष्ट्रस्य वृद्धौ नितरामपेक्ष्य

श्रमं कठोरो मनुजैः समस्तैः ।

निर्माणमूला प्रहिता सुदृष्टिः

स्यात् सर्वकार्येषु मनोबलाढ्या ॥

देशे विदेशे यदि वा कुचक्रं

स्वातन्त्र्य नाशाय प्रवर्तितं स्यात् ।

ध्वस्य प्रमथ्यं च तदायसेन ।

करेण सर्वैर्दृढ निश्चयेन ॥

आचारहीनत्वमुपेक्षणं च

भ्रष्टाऽऽश्रयाऽचार परम्परा वा ।

अनैतिकत्वं परशोषणं च

सर्वं समाप्य निजराष्ट्र-वृद्धैः ॥

शान्त्यैः प्रगत्यैः अवमत्य भेदान्

लोका समे सङ्घटिता भवेयुः ।

चारित्रिकी प्राप्य समुन्नतिं च

सर्वापराधापनयं क्रियेत ॥

Proofread by Mandar Mali



Rashtrodbodhanam

pdf was typeset on May 31, 2020



Please send corrections to sanskrit@cheerful.com

